

4 ta' Marzu, 1948.

Innhallaf:

L-Onor. Dr. A.J. Montanaro Gauci, LL.D.
Natale Turco versus Avvocato Gabriele Castorina

**Gurisdizzjoni — Frustieri — Art. 743 u 742 (a)
tal-Kodiċi tal-Procedura Ċivili.**

Meta żewġ frustieri jagħmlu assoċjazzjoni bejniethom f'pajjiżhom, u dik l-assoċjazzjoni għandha tiġi kompjuta f'dak il-pajjiż, il-Qorti Tagħna ma għandhomx gurisdizzjoni b'isem jiekdu konjizzjoni tal-kwistjonijiet li jquwu bejniethom in-konnessjoni ma' dik l-assoċjazzjoni; għax kontroversja simili ma tagħ' taht l-ebda waħda mill-ipotesijiet kontemplati mill-tiġi tagħna dwar il-gurisdizzjoni tal-Qorti.

U dana avvoċja dik l-assoċjazzjoni jkollha bi skop in-negozju ma' Malta; għax b'hekk ma jgħir illi l-kuntrattazzjoni saret f'Malta.

L-attur fit-tabrika qal illi huwa u l-konvenut għamlu in assoċjazzjoni diversi negozji f'Malta, u li mill-kontijiet li saru bejniethom irriżulta bilancé dovut liln ta' £700 jew ekwivalenti f'liiri Teljani; u li dana l-bilané gie mitlub inufliment diversi drabi; u talab li, wara li jsiru d-dikjarazzjonijiet u l-provvedimentni meħtieġa, il-konvenut jiġi kundannat ihallsu

s-somma ta' £700 jew ekwivalenti liri Taljani, bhala somma dovuta lii riżultanti mill-kont ta' bejn il-kontendenti, bilanċ ta' profitti u spejjeż fl-assocjazzjoni għa' ezistenti bejn il-kontendenti f'dawn il-Gżejjer; bl-imghax kummerċjali skond il-ligi minn Ottubru 1946, meta sar il-kont. Bl-ispejjeż, kompriżi dawk tal-mandati ta' sekwestru, impediment ta' safar tal-bastiment "Adelaide" u tal-konvenut, eżegwiti fl-20 u fl-21 ta' Frar rispettivament;

Omissis;

Fuq l-eċċezzjoni ta' nuqqas ta' ġurisdizzjoni, irriżulta li sew l-attur kemm il-konvenut huma ċittadini Taljani li jinsabu domicilijati u joqogħdu f'Catania, u jinsabu hawn Malta għal żmien qasir hafna, peress li ġew għan-negozju. L-attur jippretendi li bejnu u bejn il-konvenut kienet saret assocjazzjoni, u flimkien għamlu negozju f'Malta, u li għamlu bejniethom il-kontijiet; u għalhekk jippretendi li hareġ kreditur tal-konvenut għas-somma ta' £700. Izda mix-xhieda ta' l-attur stess jirriżulta li l-pretiża assocjazzjoni saret, jekk qatt saret, fi Sqallija, u n-negozju kellu jsir ta' importazzjoni u esportazzjoni bejn Malta u Sqallija. E-ftelim sar fi Sqallija, fejn kienu l-partijiet. Jekk kellhom jinqasmu xi flus ta' qliegħ, il-qasma bilfors keliha ssir fi Sqallija, għax id-darba li ġie l-konvenut waħdu l-hlas ma sarx lilu, izda lill-kaptan ta' l-iskuna; u meta l-partijiet ġew flimkien, ix-xerrej tal-merkanzija hallas b'"Cheque" favur wieħed Di Mauro li kien f'Catania, u mhux lill-partijiet; u fit-tliet darbiet l-oħra li saru l-vjaġġi bl-"Adelaide", meta skond l-attur sar negozju bi shab, l-attur ġie Malta waħdu, għax il-konvenut ma ġie miegħu, u għalhekk ma setax inkassa flus f'Malta bi shab ma' l-attur. Skond l-attur u skond id-dikjarazzjoni tiegħu, sar ix-xoljiment ta' l-assocjazzjoni u l-likwidazzjoni tal-kontijiet fi Sqallija, u, dejjem skond l-attur, il-konvenut kellu jhallas lill-attur ta' sehm meta jbiegħ il-laring tal-gonna tiegħu li huma fi Sqallija. Jekk kien hemm xi assocjazzjoni, is-sedi tagħha bilfors kellha tkun fi Sqallija, għax bhala stranġieri Taljani hawn Malta ma jistgħux joqogħdu b'residenza, u bil-qajja jistgħu jġu għal ftit żmien għal skop ta' negozju, u għal dana jehtigilhom il-permess tal-Gvern ta' Malta;

Minn dana jidher li kull sorta ta' kuntrattazzjoni li saret

bejn il-partijiet saret u kellha tiġi kompjuta fi Sqallija, fejn, k'f intqal, bil-fors kellha ssir, u fejn skond l-attur, effettivament saret il-likwidazzjoni tal-qliegħ li sar minuha, u fejn kellu jsir il-hlas ta' sehem l-attur. Il-fatt li l-assocjazzjoni kellha bi skop in-negozju ma' Malta ma jgħibx li l-kontrattazzjoni saret f'Malta; għax anzi, skond l-attur stess, dik kellha effett fi Sqallija, fejn suppost li saret il-likwidazzjoni, fejn intbagħat il-hlas tal-merkanzija, u fejn suppost li l-attur kellu jithallas ta' sehem. U la darba huwa hekk, il-kontroversja tal-partijiet ma taqa' taht le-bda waħda mill-ipotesijiet kontemplati fl-art. 743 tal-Kodiċi tal-Proċedura Ċivili. Għaldaqstant dina l-Qorti ma għandhiex ġurisdizzjoni biex tisma' u taqta' l-kwistjoni miġjuba quddiemha mill-attur fit-tahrifa tiegħu; u l-eċċezzjoni tal-konvenut għandha tiġi miqgħha (art. 742 (a) Kodiċi Proċedura Ċivili);

Għal dawn ir-raġunijiet il-Qorti taqta' l-kawża billi tilqa' l-eċċezzjoni ta' nuqqas ta' ġurisdizzjoni tagħha, u teħles lill-konvenut mill-harsa tal-ġudizzju, b'ispejjeż kontra l-attur.
